



இன்றைய செய்தி நாளை வரலாறு

முரசொலி

நிறுவனர் : கலைஞர் மு. கருணாநிதி

சனிக்கிழமை 23-03-2024

கூட்டாட்சியை உருவாக்கும் மக்கள் அறிக்கை!

2024 ஆம் ஆண்டுக்கான தேர்தல் அறிக்கையை திராவிட முன்னேற்றக் கழகத் தலைவர் - தமிழ்நாட்டின் முதலமைச்சர் மாண்புமிகு மு.க.ஸ்டாலின் அவர்கள் வெளியிட்டுள்ளார்கள்.

- ★ **மாநில சுயாட்சியை மதிக்கும் கூட்டாட்சி அரசை உருவாக்குவோம்!**
- ★ **மதச்சார்பற்ற இந்தியக் கூட்டணி அரசை உருவாக்குவோம்!**
- ★ **சமூகநீதியைப் போற்றுவோம்! சமத்துவம் வளர்ப்போம்!**
- ★ **ஜனநாயகம் தழைத்தோங்க சளைக்காமல் உழைப்போம்!**

- ஆகிய முழுக்கங்களுடன் இந்த அறிக்கை வெளியாகி உள்ளது.

கழக துணைப் பொதுச்செயலாளர் கனிமொழி கருணாநிதி தலைமையிலான குழு, தமிழ்நாடு முழுவதும் சென்று பல்வேறு தரப்பினரைச் சந்தித்து அவர்களது எண்ணங்களை உள்வாங்கி இந்த அறிக்கையை தயாரித்துள்ளது. அதனால்தான் இதனை 'மக்கள் அறிக்கை' என்று தலைவர் மு.க.ஸ்டாலின் அவர்கள் வர்ணித்துள்ளார்கள்.

இந்த அறிக்கையானது தமிழ்நாட்டுக்கு மட்டுமான அறிக்கையாக இல்லை. ஒட்டுமொத்தமாக இந்தியாவுக்கான அறிக்கையாக அமைந்துள்ளது. 'அதிகமாக ஒன்றிய அரசைப் பற்றியே இருக்கிறதே?' என்று நிரூபர் ஒருவர் கேட்டபோது, "ஆமாம்! நாங்கள்தானே ஒன்றியத்தில் ஆட்சி அமைக்கப் போகிறோம்" என்று பளிச்சென்று பதில் அளித்தார் தலைவர் மு.க.ஸ்டாலின் அவர்கள்.

ஒன்றியத்தில் ஆட்சி அமைக்கப் போகும் 'இந்தியா' கூட்டணி செல்லும் பாதைக்கு வழிகாட்டுவதாக தி.மு.க.வின் தேர்தல் அறிக்கை அமைந்துள்ளது.

இந்தியா இதுகாலம் காப்பாற்றி வந்த அனைத்து மாண்புகளையும் சிதைத்து விட்டது பா.ஜ.க. அதனை மீட்டெடுக்க வேண்டிய கடமை 'இந்தியா' கூட்டணிக்கு கட்சியின் ஆட்சிக்கு இருக்கிறது. அதனைதான் தி.மு.க. அறிக்கை திரும்பத் திரும்ப வலியுறுத்துகிறது.

★ **இந்திய அரசியலமைப்பு இப்போது அச்சுறுத்தலுக்கு உள்ளாகியுள்ளது. பா.ஜ.க. மீண்டும் ஆட்சிக்கு வந்தால், நாட்டின் மதச்சார்பின்மை மற்றும் கூட்டாட்சி அமைப்பை அழிக்க எதையும் செய்வார்கள்.**

★ **அனைத்துப் பிரச்சினைகளையும் மிகக் கவனமாகப் பரிசீலித்து, இந்தியாவை ஜனநாயகக் கூட்டாட்சி குடியரசாக நிலைநிறுத்துவதில் தி.மு.க. உறுதி கொண்டுள்ளது. எனவே, பாசிச வெறிபிடித்த, மத ஆதிக்கவாதிகளிடமிருந்து நாட்டைப் பாதுகாத்திட அரசியல் சட்டத்தில் மேற்கொள்ளப்பட வேண்டிய திருத்தங்களைத் தேர்தல் அறிக்கையில் இணைத்து வலியுறுத்துகிறது.**

★ **மாநிலங்களை வலுவிழக்கச் செய்யவும், அவற்றின் பங்கைக் குறைக்கவும் அனைத்து முயற்சிகளும் பா.ஜ.க அரசால் மேற்கொள்ளப்படுகின்றன.**

★ **தேர்ந்தெடுக்கப்பட்ட அரசாங்கத்தின் நன் மதிப்பினைக் குறைக்கும் கருவியாக ஆளுநர், சி.பி.ஐ., அமலாக்கத்துறை மற்றும் வருமானவரித்துறை போன்ற ஒன்றிய அமைப்புகள் பயன்படுத்தப்படுகின்றன.**

★ **மாநிலங்களில் நிதி மேலாண்மையில் தலையிடுவதுடன் உரிய நியாயமான நிதிப் பரிசீலனை வழங்குவதில்லை.**

★ **மாநில சுயாட்சி மற்றும் மாநில உறவுகள் குறித்து ஆராய இதுவரை அமைக்கப்படாத நான்கு குழுக்களின் பரிந்துரைகளையும் முழுமையான விவாதங்களுக்கு உட்படுத்தி மாநிலங்கள் உண்மையான சுயாட்சி பெற்றிடும் வண்ணம், அரசமைப்புச் சட்டத்தைத் திருத்துவதற்கான நடவடிக்கைகளை தி.மு.க.புழக்கம் ஒன்றியத்தில் அமையும் புதிய ஆட்சியைத் தொடர்ந்து வலியுறுத்தும்.**

★ **ஆளுநர் பதவி தேவையில்லை.**

★ **ஆளுநர் பதவி இருக்கும் வரை மாநில ஆளுநர்களை நியமிக்கும்போது அந்தந்த மாநில முதலமைச்சர்களின் ஆலோசனைகளைப் பெற்று, ஆளுநர்களை ஒன்றிய அரசு நியமிக்க வேண்டும்.**

★ **சட்டத்தின் முன் அனைவரும் சமம் என்று அரசியலமைப்புச் சட்டத்தில் நிறைவேற்றப்பட்டுள்ளது. மாநில ஆளுநர்களுக்கு அதிலிருந்து விலக்கு அளிக்கும் இந்திய அரசியலமைப்புச் சட்டப்பிரிவு 361ஐ நீக்க நடவடிக்கை எடுக்கப்படும். ஆளுநரும் சட்ட நடவடிக்கைக்கு உட்பட்டவர் என்ற நிலை உருவாக்கப்படும்.**

★ **மக்களால் தேர்ந்தெடுக்கப்பட்ட மாநில அரசுகளைக் கலைத்திட வழிவகுக்கும் அரசமைப்புச் சட்டப் பிரிவு 356ஐ அகற்றிட தி.மு.க. தொடர்ந்து வலியுறுத்தும்.**

★ **மாநில முதலமைச்சர்களைக் கொண்ட மாநில வளர்ச்சிக்குழு அமைக்கப்படும்.**

★ **பா.ஜ.க. அரசால் கலைக்கப்பட்ட ஒன்றிய திட்டக்குழு மீண்டும் அமைக்கப்படும். மாநில அரசுகளின் கோரிக்கையின் அடிப்படையில் திட்டங்கள் வகுப்பதற்கு நடவடிக்கை எடுக்கப்படும். தற்போதுள்ள நிதி ஆயோக் கலைக்கப்படும். - ஆகியவை கூட்டாட்சியை உருவாக்கும் குரல்களாக அமைந்துள்ளன.**

“இனியும் மோடி ஆட்சி தொடர்வது நாட்டுக்கு நல்லதல்ல. பா.ஜ.க. ஆட்சியை அகற்றியாக வேண்டும் என்ற அரசியல் எண்ணத்துடன் இந்தியா கூட்டணி அகில இந்தியா முழுமைக்கும் அமைந்துள்ளது. நடைபெற இருக்கும் நாடாளுமன்றத் தேர்தல் மூலமாக அமைய இருக்கும் புதிய ஆட்சியானது, இந்தியாவின் கூட்டாட்சித் தன்மையை மதிக்கும் ஆட்சியாக அமையும். மாநிலங்களை அரவணைத்துச் செயல்படும் ஆட்சியாக அமையும். சமத்துவ - சமதர்ம எண்ணம் கொண்ட ஆட்சியாக அமையும். அனைவரும் ஒன்று என எண்ணும் சகோதரத்துவ ஆட்சியாக அமையும்.

மொத்தத்தில் இந்திய அரசியலமைப்புச் சட்டத்தைக் காத்து - மக்களாட்சி மாண்பைச் செம்மைப்படுத்தும் ஆட்சியாக அமையும்” என்று தலைவர் மு.க.ஸ்டாலின் அவர்கள் வாக்குறுதி அளித்துள்ளார்கள்.

அதனை நிறைவேற்றும் செயல்திட்டங்களைக் கொண்டதாக தி.மு.க. தேர்தல் அறிக்கை அமைந்துள்ளது. அரசியல் கோரிக்கைகளை அரசு வடிவமாக மாற்றுவதற்கு நாடாளுமன்றத் தேர்தல் வெற்றி பாதை அமைக்கட்டும்.

மராட்டியம் - அருணாச்சலப்பிரதேசத்தில் நிலநடுக்கம்!

மும்பை, மார்ச் 22 - மராட்டியத்தில் 2 முறை மிதமான நிலநடுக்கம் ஏற்பட்டது. மராட்டிய மாநிலம் ஹிங்கோலியில் நேற்று முன்தினம் காலை 6.08 மணிக்கு மிதமான நிலநடுக்கம் ஏற்பட்டது. பூமிக்கு அடியில் 10 கிலோ மீட்டர் ஆழத்தில் ஏற்பட்ட நிலநடுக்கம் ரிக்டர் அளவீட்டில் 4.5-ஆக பதிவாகியுள்ளது. ஹிங்கோலியில் காலை 6.19 மணிக்கு ஏற்பட்ட நிலநடுக்கம் ரிக்டர் 3.6-ஆக பதிவானது. அதே போல அருணாச்சலப்பிரதேசத்தில் 3 முறை நிலநடுக்கம் ஏற்பட்டது. அருணாச்சலப்பிரதேச மாநிலம் கிழக்கு காடமெங் பகுதியில் அதிகமாக 5.13 மணிக்கு லேசான நிலநடுக்கம் ஏற்பட்டது.

பூமிக்கு அடியில் 5 கிலோ மீட்டர் ஆழத்தில் ஏற்பட்ட நிலநடுக்கம் ரிக்டர் அளவீட்டில் 3.2-ஆக பதிவாகியுள்ளது. கிழக்கு கலெங் பகுதியில் முன்னதாக அதிர்ச்சி 3.40 மணிக்கு ஏற்பட்ட நிலநடுக்கம் ரிக்டர் 3.4-ஆக பதிவாகியுள்ளது. அருணாச்சலத்தின் மேற்கு காடமெங் பகுதியில் நள்ளிரவு 1.49 மணிக்கு நிலநடுக்கம் ஏற்பட்டது. ரிக்டர் 3.7-ஆக பதிவாகியுள்ளது. நிலநடுக்கத்தால் வீடுகள் லேசாக அதிர்ந்தது.



வேலூர் மாவட்டம் குடியாத்தம் புதிய பேருந்து நிலையம் அருகில், குடியாத்தம் சட்டமன்றத் தொகுதிக்குட்பட்ட தேர்தல் அலுவலகத்தை கழக பொதுச் செயலாளரும் நீர்வளத்துறை அமைச்சருமான துரைமுருகன் திறந்து வைத்தார். அருகில் மாவட்டக் கழகச் செயலாளர் ஏ.பி.நந்தகுமார் எம்.எல்.ஏ., குடியாத்தம் சட்டமன்ற உறுப்பினர் அமலுவிஜயன், நகராட்சி தலைவர் சவுந்தராஜன், தலைமைச் செயற்குழு உறுப்பினர் விஜயகுமார், பொதுக் குழு உறுப்பினர்கள் எஸ்.பி.சக்திதாசன், கண்ணன், மாவட்ட துணை செயலாளர்கள் ஜி.எஸ்.அரசு, பாண்டியன், மாவட்ட இளைஞர் அணி அமைப்பாளர் கராஜமார்த்தாண்டன், துணை அமைப்பாளர்கள் நவீன் சங்கர், கே.ராஜ்கமல் ஒன்றியக் குழு தலைவர் என்.இ.சத்தியானந்தம், ஒன்றிய கழக செயலாளர்கள் கள்ளூர் ரவி, ஜனார்த்தன், வீ.பிரதீஷ்வேலிட், அன்பரசன், எம்.டி.சீனிவாசன், நகர துணை செயலாளர் மா.மனோஜ் மற்றும் கழக நிர்வாகிகள் கலந்து கொண்டனர்.

காங்கிரசை முடக்க பிரதமர் மோடி சதி!

புதுதெலி, மார்ச் 23 - பழமையான காங்கிரஸ் கட்சியை முடக்க பிரதமர் மோடி திட்டமிட்டு சதி செய்கிறார் என்று காங்கிரஸ் முன்னாள் தலைவர் சோனியா காந்தி கடுமையாக சாடியுள்ளார்.

தேர்தல் நேரத்தில் காங்கிரஸ் கட்சியின் வங்கீக் கணக்கு முடக்கப்பட்ட விவகாரம் சர்ச்சையைக் கிளப்பியுள்ளது. இது தொடர்பாக தலைநகர் டெல்லியில் காங்கிரஸ் கட்சியை தலைவர் மல் லிகார்ஜீன் கார்டே, முன்னாள் தலைவர் சோனியா காந்தி, ராஜ் கார்ந்தி ஆகியோர் கூட்டாக செய்தியாளர்களை சந்தித்துப் பேசினார். அப்போது காங்கிரஸ் கட்சியின் தலைவர் மல்லிகார்ஜீன் கார்டே கூறுகையில், பாரபட்சமின்றி தேர்தலை நடத்துவதுதான் ஜனநாயகத்தின் அடிப்படை யாகும். அனைத்து அரசியல் கட்சிகளும் போட்டியிட சமமான வாய்ப்பு அளிக்கப்பட வேண்டும். ஒரு கட்சி, அனைத்து விசாரணை அமைப்புகளையும் கட்டுப்படுத்த அனுமதிக்கக்கூடாது.

தேர்தலை சமயலாத்துடன் எதிர்கொள்ள ஒவ்வொரு கட்சிக்கும் நிதி அவசியம். தேர்தல் புத்திர முறைகேடு விவகாரத்தில் இந்தியாவின் நற்பெயருக்கு களங்கம் ஏற்பட்டுள்ளது. தேர்தல்புத்திரம்

சோனியா காந்தி தாக்கு!



மூலம் 56 சதவீதம் பணத்தை ரூ.6 ஆயிரம் கோடி) பா.ஜ.க. பெற்றுள்ளது. காங்கிரஸ் கட்சிக்கு 11 சதவீதம் நன்கொடை மட்டுமே கிடைத்தது. சி.பி.ஐ., அமலாக்கத் துறை போன்ற விசாரணை

அமைப்புகளை பா.ஜ.க. தவறாக பயன்படுத்துகிறது. தேர்தல் நேரத்தில் காங்கிரஸ் கட்சியின் வங்கீக் கணக்குகளை வேண்டுமென்றே உள்நோக்கத்துடன் முடக்கியுள்ளனர் இவ்வாறு கார்டே கூறியுள்ளார். காங்கிரஸ் முன்னாள் தலைவர் சோனியா காந்தி கூறுகையில், நாடாளுமன்றத்திற்கு முன்பாக காங்கிரஸ் கட்சியை முடக்க பிரதமர் மோடி சதி செய்கிறார். அதனாலேயே பொருளாதார ரீதியாக காங்கிரஸ் கட்சிக்கு பின்னடைவை ஏற்படுத்தியுள்ளார். இந்தியாவில் ஜனநாயகத்தின் அடிப்படை தன்மைக்கே ஆபத்து ஏற்பட்டுள்ளது என்று குற்றம் சாட்டியுள்ளார். கடந்த வாரம், 1994-95 ஆம் ஆண்டுக்கான வருவாய் விபரங்கள் தொடர்பாக விளக்கம் கேட்டு வருமான வரித்துறை சார்பில் காங்கிரஸ் கட்சிக்கு நோட்டீஸ் அனுப்பப்பட்டது. கடந்த பிப் 16ந்தேதி காங்கிரஸ் வங்கீக் கணக்கு முடக்கப்பட்டதாக பொருளாளர் அஜய் மக்பான் கூறியிருந்த நிலையில், வங்கீக் கணக்கை பயன்படுத்த எவ்வித தடையும் விதிக்கவில்லை எனவருமானவரித்துறை சார்பில் விளக்கம் அளிக்கப்பட்டிருந்தது.

தமிழ்நாட்டிற்கு

தோல்வி பயத்தால் பிரதமர் அடிக்கடி வருகிறார்!

கழக துணைப் பொதுச் செயலாளர் கனிமொழி கருணாநிதி எம்.பி. பேச்சு!

தூத்துக்குடி, மார்ச் 23 - தூத்துக்குடி மக்களவைத் தொகுதியில் தி.மு.க. சார்பில் இரண்டாவது முறையாக கனிமொழி கருணாநிதி போட்டியிடுவதை முன்னிட்டு தூத்துக்குடி சட்டமன்ற தொகுதிக்கான செயல்வீரர்கள் கூட்டம் நேற்று முன்தினம் (21/03/2024) தூத்துக்குடி 2 ம் கேட் அருகிலுள்ள அபிராமி மஹாலில் நடைபெற்றது. தி.மு.க. துணைப் பொதுச் செயலாளர் கனிமொழி கருணாநிதி தலைமையில் தூத்துக்குடியில் நாடாளுமன்றத் தேர்தல் பணிகள் குறித்து இந்தியா கூட்டணிக்கு கட்சிகள் பங்கேற்ற செயல்வீரர்கள் கூட்டத்தில் விவாதிக்கப்பட்டது.

தூத்துக்குடி வடக்கு மாவட்ட தி.மு.க. செயலாளரும், சமூகநலன் - மகளிர் உரிமைத்துறை அமைச்சருமான பெ.கீதா ஜீவன், தூத்துக்குடி மாநகராட்சி மேயர் ஜெகன் பெரியசாமி, தூத்துக்குடி மாநகராட்சி துணை மேயர் ஜென்னிட்டா, இந்தியா கூட்டணிக்கு கட்சிகள் தலைவர்கள், நிர்வாகிகள், தொண்டர்கள் உள்ளிட்ட பலர் கலந்துகொண்டனர்.

நிகழ்வில் கனிமொழி கருணாநிதி பேசியதாவது: மகளிருக்கு புதுமைப்பெண்திட்டம் என்று அந்தத் திட்டத்தின் வழியாக உயர்கல்வி படிக்கக்கூடிய பெண்களுக்கு நம்ம வீட்டுக்கு குழந்தைகளின் எதிர்காலத்திற்காக ஆயிரம் ரூபாய் வழங்கக் கூடிய திட்டம். மகளிருக்கு இலவச பேருந்து, கலைஞர் மகளிர் உரிமை தொகை என்று அறிவித்து ஒரு கோடியே 15 லட்சம் பேருக்கு மேல நம்முடைய சகோதரிகள் மாதம் ஆயிரம் ரூபாய் வழங்கக் கூடிய அந்தத் திட்டத்தை நம்முடைய முதலமைச்சர் நமக்காக வழங்கிக் கொண்டிருக்கிறார்.

அமைச்சர் கீதா ஜீவன் அவர்கள் பேசும்பொழுது சொன்னார். நான் வாரத்துக்கு நான்கு நாள் தூத்துக்குடி தொகுதியில்



இருக்கிறேன் என்று. இப்படி எல்லாம் பார்த்தீங்களன்னா பிரதமர் மோடி வந்து தமிழ்நாட்டில்தான் வாரத்துக்கு மூன்று நாள் இருக்காரு. அத்தனை நாள் நாடாளுமன்றத்திற்குக் கூட போவதில்லை தமிழ்நாட்டுக்கு வந்து கொண்டே இருக்கிறார். ஏனென்றால் தேர்தல் பயம் வந்துச்சு, தேர்தல் ஜரம் வந்துச்சு. இத்தனை தடவை வறிய்களே ஒட்டு வாங்க வேண்டும் என்று, எங்களுடைய மக்கள் வெள்ளத்தால் பாதிக்கப்பட்ட கஷ்டப்பட்ட

போது வீடுகளை இழந்து தவித்துக் கொண்டிருந்த பொழுது, தான் சேர்த்து வைக்கக் கூடிய அத்தனை சொத்துக்களும் வீட்டில் இருக்கிற அத்தனை பொருட்களும் வெள்ளத்தில் அடித்துச் செல்லப்பட்ட போது, வாழ்வழி எல்லாம் அடுத்த வேளை உணவுக்கு வழியில்லாமல் தவித்து நின்று கொண்டிருந்த பொழுது சென்னையிலும் சரி, தூத்துக்குடியிலும் சரி இப்படிப் பரிதவித்த அந்த மக்களை பார்த்து ஆறுதல் சொல்ல ஒரு முறையாவது வந்தாரா? இல்லை. இதுவரைக்கும் இங்கே தரப்பட்ட இருக்கக்கூடிய அத்தனை நிவாரணத்தையும் தந்தது நம்முடைய முதலமைச்சர் முத்து வேல் கருணாநிதி ஸ்டாலின்.

இங்கே இருக்கக் கூடிய பிரதமர், ஒன்றிய அரசாங்கமும் வந்து பாத்துட்டு யோன அமைச்சர்களும் மக்களுக்காக டெல்லியிலிருந்து ஒரு ரூபா கூட தரவில்லை, நம்ம கிட்ட இருந்து வசூல் பண்ணகாசு ஜெஸ்டு போட்டு, இங்கே வரி போட்டு நம்மிடம் இருந்து வசூல் பண்ணகாசு நமக்காக செலவழிக்கவில்லை, நம்

முடைய மக்களுக்கு செலவழிக்க வில்லை. வீடு கட்டிக் கொடுத்து முதலமைச்சர், பாதிக்கப்பட்டவர்களுக்கு 6 ஆயிரம் ரூபாய் கொடுத்து முதலமைச்சர், ஆடு மாடுகளுக்கு நிவாரணம் வழங்கியது நம்முடைய முதலமைச்சர். வயலில் எல்லா பயிர்களும் வீணாகிவிட்டது என்று கண்ணீரோடு நின்ற விவசாயிகளுக்கு உதவிக்கரம் நீட்டியது நம்முடைய முதலமைச்சர்.

அதனால், திரும்பத் திரும்ப இங்கே வந்து தமிழ்நாட்டில் ஒரு கால்வைத்து விட வேண்டும் என்று அந்த எண்ணத்தோடு பிரதமரை திரும்பத் திரும்ப அழைத்துக் கொண்டு வராங்க. ஒன்றே ஒன்றைச் சொல்ல விருப்புகிறேன். நாங்கள் கண்ணீரோடு நின்ற பொழுது நீளாத அந்தக் கரத்திற்கு, இன்று தமிழக மக்கள் தன்னுடைய வீரல்களை நீட்டி வாக்களிக்க மாட்டார்கள் என்பதைப் புரிந்துகொள்ள வேண்டும், புரியவைக்க வேண்டும்.

இவ்வாறு கனிமொழி கருணாநிதி பேசினார்.



கோவை மாவட்டம் பொள்ளாச்சி தி.மு.க. அலுவலகத்தில் மாவட்ட பொறுப்பு அமைச்சர் சு.முத்துசாமி கோவை தெற்கு மாவட்டச் செயலாளர் தளபதி முருகேசன் தலைமையில் நாடாளுமன்றத் தேர்தல் குறித்து ஆலோசனை மேற்கொண்டனர். தி.மு.க. வழக்கறிஞர் அணி மற்றும் பொள்ளாச்சி வழக்கறிஞர் சங்கம் சார்பில் வீட்டு வசதி மற்றும் நகர்ப்புற மேம்பாட்டுத் துறை அமைச்சர் சு.முத்துசாமியை சந்தித்து தென்னை விவசாயிகளுக்கு நிதி ஒதுக்கிய தமிழ்நாடு முதலமைச்சருக்கும் அமைச்சருக்கும் நன்றி தெரிவித்தனர். இதனை தொடர்ந்து விவசாயிகள் தென்னங்கற்குளை அமைச்சருக்கு வழங்கினர். நிகழ்ச்சியில் நகர செயலாளர் நவந்திகிருஷ்ணன், மாவட்ட வழக்கறிஞர் அணி அமைப்பாளர் மருதராஜ், ஒன்றிய செயலாளர் மருதவேல் ஹிமாலய யுவராஜ், நகர மன்ற தலைவர் சியாமளா, கோவை தெற்கு மாவட்ட பொருளாளர் பிரகாஷ், மெழக்கல் பரமசிவம் உள்ளிட்டவர்கள் உடன் இருந்தனர்.